




Is-Sacra Infermeria

Wahda mill-binjiet li l-Kavallieri ta' Malta hasbu li jibnu fil-Belt Valletta kienet dik li huma sejhu s-Sacra Infermeria, jew ahjar il-post li kien iservi biex fih jigu kkurati l-morda.

Ma rridux ninsew li l-Ordni ta' San Ġwann minbarra li kien Ordni ta' Kavallieri u ghalhekk kien dmirhom li jissieltu, kien ukoll fl-istess waqt Ordni ta' Ospitalieri ghalhekk kellhom ukoll id-dmir li jikkuraw lill-morda.

Ftit storja

Il-bini ta' dan il-post enormi nbeda lejn tmiem is-sena 1574 meta l-Ordni ta' San Ġwann u ghalhekk anke pajjizna kienu mmexxija mill-Gran Mastru Franciż Jean de la Cassiere. Ma rridux nimmaginaw li l-bini li naraw illum sar f'daqqa ghax fis-sewwa dan tkabbar kemm-il darba sa taht it-temxxija tal-ahwa Aragoniżi il-Gran Mastri Rafel u Nikola Cotoner bejn l-1660 u l-1666. Allura dlonk nindunaw li l-bini baqa' jitkabbar jew jinbidel ghall-ahjar ghal aktar minn disghin sena.

Meta l-binja hadet il-forma ahharija taghha kellha fiha wahda mill-itwal swali fl-Ewropa ta' dak iz-żmien, sala li ghadna narawha u nużawha; sala twila 155 metru. Bhala sptar dan il-post kien meqjus



Meta l-binja hadet il-forma ahharija taghha kellha fiha wahda mill-itwal swali fl-Ewropa ta' dak iz-żmien, sala li ghadna narawha u nużawha; sala twila 155 metru

wiehed mill-aqwa fl-Ewropa u kien jista' jilqa' fih aktar minn disa' mitt pazjent, numru tabilhaqq kbir ghal dawk is-snin.

Fl-1676 f'dan l-isptar twaqqfet l-iskola tal-Anatomija li nistghu nghidu kienet il-bidu tal-iskola tal-medicina f'Malta. Meta Napuljun Bonaparti u s-suldati tieghu keccew lill-Kavallieri minn pajjizna, is-Sacra Infermeria baqghet isservi bhala sptar militari. Minkejja z-żmien qasir ta' dawn il-hakkiema fuq artna, huma ghamlu xi tibdil fil-bini li qed insemmu biex ikollu ventilazzjoni ahjar.

Mal-qawma tal-Maltin kontra l-mexxejja mhux mixtieqa minnhom u l-imblokk tal-Franciżi, dan l-isptar spičča hazin ghax ma kellux ikel u xorb bizżejjed ghall-pazjenti ta' go fih.

L-Ingliżi zammew dan il-bini bhala sptar ghal xi żmien ukoll. Billi hu qrib, nistghu nghidu max-xatt tal-Port il-Kbir, ič-centru tal-kummerč tal-pajjiz kollu, is-Sacra Infermeria, li bdew isejhu Knights Hall,

serviet bhala sptar ghall-bahhara li jaslu Malta morda u ghall-morda b'mard serju.

It-tmiem tal-Ewwel Gwerra Dinjija ra wkoll it-tmiem ta' dan il-bini bhala sptar. Issa l-bini beda jintuża bhala Kwartieri Ġenerali tal-pulizija. Matul it-Tieni Gwerra Dinjija dan il-bini ntlaqat bosta drabi u hafna minnu twaqq'a.

Restawr

Mis-sala t-twila kien fadal bičča mhux hazin li baqghet mhux minsusa bil-gwerra ghalhekk wara dak iz-żmien ta' qerda, parti minn din is-sala sar post ta' divertiment ghat-truppi Brittaniči. Infetah ukoll teatru ghat-tfal u aktar tard dan il-post beda jintuża bhala sala ghall-eżamijiet tal-kbar, dawk li kienu jissejhu *General Certificate of Education* (GCEs).

Iżda kulma jmur il-binja kienet qed tidderjora u kien hemm bżonn ta' restawr. Saru bosta tentattivi biex dan il-bini jkun restawrat imma l-akbar xoghol sehħ lejn tmiem is-snin sebgħin tas-seklu li ghadda fejn sar xoghol kbir biex infetħet Dar



Fr. Reno Muscat
renosop@gmail.com

il-Mediterran ghall-Konferenzi.

L-aktar li nafu bihom huma s-sala t-twila li ghandha suffett tas-saqaf tal-injam mill-isbah u s-sala Repubblica li fiha jsiru l-aktar avvenimenti jew festivals importanti fil-pajjiz. Biss dan mhux kollox. Fil-binja hemm bosta swali ohra bhal dawk imsejhin ghal La Cassier, Perellos, Vassalli u Temi Zammit.

Insibu wkoll restaurant li kapači jilqa' fih sa elf ruh, nahseb li dan hu l-akbar post tal-ikel f'Malta. Meta kien lest dan il-progett ta' restawr estensiv, u l-post kien inawgurat fil-11 ta' Frar 1979, kien deskritt bhala xoghol stupend u tassew kien hekk ghaliex il-post inghata l-premjju *Europa Nostra*; il-premjju ghall-harsien tal-patrimonju Ewropew.

Diżgrazzja

Fil-25 ta' Marzu tas-sena 1987 fil-post kienet qed issir konferenza ta' kumpanija barranija. Kien intuża *laser* li f'hin minnhom kien ippuntat lejn il-purtiera tal-palk u din hadet innar. Ma damx wisq ma nfirex il-hruq li tant kien kbir li parti mis-saqaf tas-sala cediet. Il-hsara li telghet ghal miljuni ta' ewro giet imsewwija u sar il-ftuh mill-gdid tal-post fl-4 ta' Ottubru 1989.

Żgur li l-Maltin jiguhom f'mohhhom żewg avvenimenti meta nsemmu Dar il-Mediterran: il-festival tal-Kanzunetta ghall-Ewropa u l-Fiera tal-Ktieb. Dawn huma żewg avvenimenti li jigbdu eluf kbar ta' Maltin lejn dan il-post imma dawn ma humiex l-attivitajiet wahdanin li jsiru hemmhekk.

Matul is-sena jsiru ghadd ta' rappreżentazzjonijiet u attivitajiet ohra ta' livell għoli li jkun jixraq li jsiru f' dan il-post tant prestigjuż.

Is-Sacra Infermeria, l-isptar militari, id-Depot tal-Pulizija, sala tat-teatru, sala tal-eżamijiet u Ċentru tal-Konferenzi. Kemm ghaddiet minn storja twila din il-binja li tahkem fuq is-swar tad-dahla tal-Port il-Kbir. Tajjeb li meta nżuru dan il-post niftakru l-ghan li ghalih inbniet u x'serviet matul is-snin ghaliex hi parti mill-istorja taghna, hi binja importanti fil-Belt Valletta, il-Belt Kulturali Ewropea tas-sena 2018